



**AGRICULTURE UNIVERSITY,
JODHPUR**
JODHPUR 342304, Rajasthan, India
कृषि विश्वविद्यालय, जोधपुर
जोधपुर 342304, राजस्थान, भारत

Telefax
0291 2570710(O)
0291-2570711
E-mail:
vcunivag@gmail.com

डॉ एम एल मेहरिया
सूचना एवं जनसम्पर्क अधिकारी

दिनांक – 29.01.2019

**प्रथम भारतीय सब्जी विज्ञान कांग्रेस दिनांक 1 से 3 फरवरी, 2019 को
कृषि विश्वविद्यालय, जोधपुर में आयोजित की जायेगी।**

यह अत्यंत हर्ष का विषय है कि कृषि विश्वविद्यालय, जोधपुर राष्ट्रीय स्तरीय प्रथम सब्जी विज्ञान कांग्रेस का आयोजन भारतीय सब्जी अनुसंधान संस्थान (भारतीय कृषि अनुसंधान परिषद) वाराणासी के संयुक्त तत्वाधान में दिनांक 1 से 3 फरवरी, 2019 को विश्वविद्यालय के जोधपुर मुख्यालय परिसर में किया जायेगा। इस प्रथम सब्जी विज्ञान कांग्रेस में देश व प्रदेश के सब्जी विज्ञान के क्षेत्र में अनुसंधान कर रहे लगभग 300 ख्याति प्राप्त कृषि वैज्ञानिक भाग लेंगे तथा वृहद् स्तर पर सब्जियों के उत्पादन में आने वाली समस्याओं व उनके निराकरण के बारे में हुये आधुनिकतम अनुसंधान के बारे में गहन मंथन होगा जिससे प्रदेश ही नहीं बल्कि देश के सब्जी उत्पादक किसानों को लाभ प्राप्त होगा। इस सब्जी विज्ञान कांग्रेस के उद्घाटन सत्र दिनांक 1 फरवरी, 2019 के अवसर पर डॉ कीर्ति सिंह, पूर्व अध्यक्ष, कृषि वैज्ञानिक चयन मंडल एवं पूर्व कुलपति इंदिरा गांधी कृषि विश्वविद्यालय, रायपुर होंगे जबकि डॉ डीपी०रे० पूर्व कुलपति उडीसा कृषि एवं प्रौद्योगिकी विश्वविद्यालय, भुवनेश्वर एवं अध्यक्ष, भारतीय सब्जी विज्ञान सोसाईटी समारोह की अध्यक्षता करेंगे। इस अवसर पर अति विशिष्ट अतिथि प्रो. नजीर

अहमद, कुलपति, कृषि एवं प्रौद्योगिकी विश्वविद्यालय, श्रीनगर, डॉ गौतम कल्लू, पूर्व उप-महानिदेशक, बागवानी एवं पूर्व कुलपति, जवाहरलाल नेहरू कृषि विश्वविद्यालय, जबलपुर, डॉ टी.ए. मोरे, पूर्व कुलपति, महात्मा फूले कृषि विश्वविद्यालय, राहूरी, डॉ एम० जी० सोम, पूर्व कुलपति, बिधानचन्द्र कृषि विश्वविद्यालय, पश्चिम बंगाल, डॉ ब्रह्म सिंह, पूर्व निदेशक, रक्षा अनुसंधान संगठन एवं डॉ प्रेमनाथ, पूर्व सहायक महानिदेशक, विश्व खाद्य संगठन, एशिया क्षेत्र, बैंकांक, एवं अध्यक्ष, प्रेमनाथ फाउंडेशन आदि भाग लेंगे । इस अवसर पर, भारतीय कृषि अनुसंधान परिषद के उप-महानिदेशक बागवानी डॉ ऐ.के. सिंह, डॉ जानकी राम सहायक महानिदेशक, बागवानी एवं डॉ बिजेन्द्र सिंह, निदेशक, भारतीय सब्जी अनुसंधान संस्थान वाराणासी सहित विभिन्न संस्थानों के निदेशक तथा सब्जी विज्ञान विभाग के विभागाध्यक्ष भाग लेंगे । इस सब्जी विज्ञान कांग्रेस के आयोजन अध्यक्ष प्रो० बलराज सिंह, माननीय कुलपति, कृषि विश्वविद्यालय, जोधपुर तथा आयोजन सचिव, प्रो. उम्मेद सिंह, अधिष्ठाता, कृषि महाविद्यालय, मंडोर-जोधपुर होंगे । इस प्रथम सब्जी विज्ञान कांग्रेस के विभिन्न तकनीकी सत्रों के दौरान सब्जी विज्ञान में हुए नवीनतम अनुसंधानों एवं विकास कार्यों पर गहनता से चर्चा की जायेगी ।

(एम एल मेहरिया)